

IGBANI NIYANJU LATI YIN QLORUN

Orin Dafidi 33:1-22; 148:1-14; 149:1-9; 150:1-6

EKQ 31 --- FUN AWON QDQ

AKQSORI: “Je ki ohun gbogbo ti o li emi ki o yin OLUWA. E fi iyin fun OLUWA” (Orin Dafidi 150:6).

Lati QdQ Eni Ti Ire Gbogbo N San

“E ma yo niti OLUWA, enyin olododo” ni pataki oro ti pupo ninu Iwe Psalmu n so fun ni. Iyin Qlorun kun okan ati ete Onipsalmugege bi o se ni lati ri fun olukuluku omo Qlorun. O dupe lowo Qlorun fun ise agbara Re, fun ebun nla Re ati fun aanu Re si awon eniyan. O yin Oluwa pelu ohun gbogbo ti o wa ninu re; leyin naa o gba awon miiran niyanju lati ba oun yo, ki i se awon olododo nikan bi ko se gbogbo eniyan: “Awon qba aiye, ati gbogbo enia; omo-alade ati gbogbo onidajo aiye; awon odomokunrin ati awon wundia, awon arugbo eniyan ati awon omode” (Orin Dafidi 148:11, 12). Onipsalmu ko duro titi yoo fi ri ibukun gba lowo Oluwa ki o to yin In, sugbon o yo nitori “Ohun rere ni lati ma fi ope fun Oluwa” (Orin Dafidi 92:1).

Gbogbo eda ni o para po lati yin Qlorun, nitori naa, bawo ni awa i ba ti yin In to, awa ti a ti gba ibukun nla Re ati awa ti QdQ-agutan Qlorun si ku fun. “Awon orun nsoro ogo Qlorun; ati ofurufu nfi ise owo re han” (Orin Dafidi 19:1). Jobu so fun wa pe awon irawo owuro “jumo korin” ni igba dida aye. Awon akewi ti maa n beere nigbakuugba pe, “Ki ni awon iji lile nwi?” Won n korin iyin Qlorun, Eleda won. “Je ki orun on aiye ki o yin i, okun ati ohun gbogbo ti nrako ninu won” (Orin Dafidi 69:34). “Je ki odo ki o ma sape, ki awon oke ki o ma se ajoyo” (Orin Dafidi 98:8). “Bu si orin, enyin oke-nla, igbo, ati gbogbo igi inu re; (Isaiah 44:23).

Ifẹ Qlorun

A n korin iyin si Qlorun nitori pe a fẹran Re. Bi ko ba si iyin ninu okan wa, ife Qlorun ko si nibe. Nigba ti Jesu ba wo inu okan wa, ohun gbogbo ti o wa yi wa ka yoo dabi eni pe o yi pada:

“Didun ni ’tanṣan òòrùn lori mi;

Didun ni orin eṣe l’eti mi;

Gbogbo aye kun fun ewa otun,

’Gbati oju mi wo Qba Ogo.”

Nigba ti a ba di omo Qlorun, a o gbe igbesi-aye wa lati wu U, eru ki i ba wa pe O n so ise wa. Dafidi wi pe, “Ni iwaju re li ekun ayo wa” (Orin Dafidi 16:11). Omo ti ko gboran yoo ni idalebi okan, yoo si gbiyanju lati fi ara pamọ kuro niwaju Qlorun; sugbon ayo wa ninu igboran: “Inu mi dun lati se ife re, Qlorun mi, nitoto, ofin re mbe li aiya mi” (Orin Dafidi 40:8). Peteru so fun wa pe a n yo “ayo ti a ko le fi enu so, ti o si kun fun ogo” (1 Peteru 1:8).

Awon amoye ti se awari ohun pupo ti o ya ni lenu lati mu inu awon eniyan dun ju be lo, sugbon dipo eyi, n se ni won di alai nite lorun si i. Pupo ninu awon ohun ti a se lati ran eniyan lowo ni a n logege bi ohun elo iparun. Die ninu ohun ti eniyan le se tabi ti o ni, ni o le mu inu re dun. Ko se ajeji si wa lati ri i pe awon miran ninu awon qoro ju lo ni won je alailalafia ju lo.

Olupilese Ayo ati Alaafia

Ninu Qlorun nikan ni ayo tooto wa, ofe si ni fun gbogbo eniyan. Talaka ti o tosi ju lo, tabi eru ti o reje ju lo le ni alaafia Qlorun kan naa ninu okan regege bi eni ti o ni gbogbo isura aye ni ayika re. A so eni ti o ni ayo tooto tabi ti o ni ibukun Qlorun fun wa: “Ibukun ni fun eniti o ni Qlorun Jakobo fun iranlowo re, ireti eniti mbe lodo OLUWA Qlorun re:” (Orin Dafidi 146:5).

Elese ti o ba wa sodo Jesu pelu ironupiwada ti a ba si dariji i, yoo gba ayo igbala Kristi. Oluwa yoo mu eru wuwo re kuro, yoo si fun un ni orin. “O si fi orin titun si mi li enu, ani orin iyin si Qlorun wa” (Orin Dafidi 40:3). Orin maa n wa ninu okan Onigbagbo nigba gbogbo ati ni igba ti “isude ba bole” pelu. Ko si okan ninu wahala tabi inira ti ara, ti o le di alaafia ti o jinle ti o wa ninu okan omoleyin Qlorun lowo. Orin wa nibe ni tosan toru: “Oluwa yio pase iseun-ife re nigba osan, ati li oru orin re yio wa pelu mi” (Orin Dafidi 42:8). “A, bawo ni orin ti a n ko ni oru ti se iyebiye to!”

Akoko Lati Yin Qlorun

Qlorun n fe ki awon omo Re, maa yin In nigba gbogbo. A gba wa ni iyanju ninu Heberu 13:15: “Nje nipase re, e je ki a ma ru ebọ iyin si Qlorun nigbagbogbo, eyini ni eso ete wa, ti njewo oruko re.” Ninu 1 Tessalonika

5:16-18, a ka a pe, “E mã yò nigbagbogbo. E mã gbadura li aisimi. E mã dupe ninu ohun gbogbo: nitori eyi ni ife Olurun ninu Kristi Jesu fun nyin.”

A ranti igba ti Paulu ati Sila wa ninu tubu, ese won wa ninu abà, eyin won si n se eje, nitori pe a ti lu won pupo, sibe won le korin iyin si Olurun. Won fi han pe, won fẹran Olurun ni tooto nitori pe won fi ayọ gba iya ti won n je fun Jesu. “Bi awa ba faada, awa o si ba a joba” (2 Timoteu 2:12). Paulu wa ninu tubu awon ara Romu fun odun pupo, sugbon ko rewe, ki o si so iyin Olurun nu ninu okan re. Nigba ti o wa nibe, o kowe si awon ara Filippi wi pe: “E mã yọ ninu Oluwa nigbagbogbo: mo si tun wi, E mã yò: (Filippi 4:4). Ki i se nigba ti inu re ba dun nikan ni o ni lati yò sugbon maa yò nigba gbogbo.

Habakkuku kowe pe: “Bi igi opoto ki yio tile tanna, ti eso ko si ninu ajara: ise igi-olifi yio je asedanu, awon oko ki yio si mu onje wa; a o ke agbo eran kuro ninu agbo, owo-eran ki yio si si ni ibuso mo: sugbon emi o ma yo ninu Oluwa, emi o ma yo ninu Olurun igbala mi.” Habakkuku le yin Olurun paapaa ni igba aini pelu. Ohun-ogbin ko jade daradara, o si ti padanu agbo-eran ati owo-eran; sugbon o ni ife Olurun ninu okan re sibe, eyi ti o mu inu re dun. O tun so wi pe “OLUWA Olurun ni agbara mi on o si se ese mi bi ese agbonrin, lori ibi giga mi ni yio si mu mi rin.” (Habakkuku 3:17-19). Sise ese re bi “ese agbonrin” ni pe Olurun gbe e soke.

Adura Ti A Dahun

Nigba ti a ba wa siwaju Olurun ti a si beere ibukun Re, O fe ki a wa pelu iyin ninu okan wa. “E mase aniyan ohunkohun; sugbon ninu ohun gbogbo, nipa adura ati ebe pelu idupe, e mã fi ibere nyin han fun Olurun” (Filippi 4:6). Nigba naa ni Olurun yoo dahun adura. Awon omo Israeli mo eyi ni igba Majemu Laelae. Nigba ti awon kan ninu awon orile-de ti o wa ni agbegbe won ba gbogun ti won, won a yin Olurun, Oun a si gba won. “Nigbati nwon bere si ikorin ati si iyin, Oluwa yan ogun-ehin si awon omo Ammoni, Moabu ati awon ara oke Seiri, ti o wa si Juda, a si kolu won” (2 Kronika 20:22).

A ka nipa okan imoore ti o wa ninu okan awon eniyan Olurun ti a ri ninu Bibeli, sugbon awa paapaa ni idi ti o poju eyi lo, lati yin Olurun. Awon woli fe lati ri akoko ti a wa yi nigba ti Arọkuro Ojo yoo ro. Joel si so asotele wi pe: “E si yo ninu Oluwa Olurun nyin; nitoriti o ti fi akoro ojo fun nyin bi o ti to, on o si mu ki ojo ro silẹ fun nyin, akoro ati arọkuro ojo ni oshu ikini.” (Joeli 2:23). Awa ti a ti gba agbara Emi Mimọ ni Emi ninu okan wa ti o n fi iyin fun Olurun nigba gbogbo. Awa je eleri fun Olurun, “iran ti a yan, olu-alufa, orile-de mimọ, enia oto” lati fi olanla eniti o pe wa jade kuro ninu okunkun sinu imole iyanu Re han” (I Peteru 2:9).

E Yin In!

Onipsalmu pari orin iyin re ninu ori iwe meta ti o kehin ninu Psalmu. O pe awon angeli, oorun, oshupa ati irawo, awon eda gbogbo, gbogbo eniyan aye, awon eranko igbe, ohun gbogbo ti Olurun ti da, lati yin Olurun. E yin In ni ibi gbogbo; e yin In pelu gbogbo ohun elo orin; yin In lonakona – saa yin In nikan! O si pari re bayi: “Je ki ohun gbogbo ti o li emi ki o yin OLUWA. E fi iyin fun OLUWA” (Orin Dafidi 150:6).

AWON IBEERE

- 1 Ta ni ko awon psalmu?
- 2 So eredi meta fun yinyin Oluwa laarin isin ninu ile Olurun.
- 3 Daruko ona meta ti a le gba se eyi.
- 4 Nje yinyin Oluwa je ohun ti awon asayan eniyan kan nikan ni oto si?
- 5 Nigba wo ni o se pataki ju lo lati yo ati lati yin Olurun?